

Şərqlin azadlıq məşəli – Azərbaycan Xalq Cümhuriyyəti



Azərbaycan xalqının dövlətçilik anlayışı, dövlətçilik təcrübəsi və ənənələri 100 illərlə təşəkkül və təkmilləşmə dövrünü yaşayıb. Uzun bir tarixi dövr ərzində xalqımız xarici təhlükələrə qarşı öz mövcudluğunu və identikliyi qoruyub saxlamaq, özünəməxsus mədəni keyfiyyətlərini himn etməklə yanaşı, dünyanın fikir-ideya tarixinə və bəşəri dəyərlərin formalaşmasına da öz töhfələrini vermişdir. Uzun əsrlər boyu xalqımız yaratdığı zəngin mədəniyyəti daim cilalamış, onu ictimai həyata məharətlə tətbiq etməyi bacarmış və tarixin yeni dövründə mütərəqqi cəmiyyətlər sırasında öz layiqli yerini tutmuşdur.

Xalqımızı seçiyələndirən başlıca tarixi xüsusiyyətlərdən biri də məhz onun dəyəryaratma kimi tarixi rolunu aramsız şəkildə və getdikcə artan vüsətlə yerinə yetirməsi olmuşdur. Azərbaycan xalqı həmişə zamanın çağırışlarını düzgün dəyərləndirmək iqtidarında olmuş və ictimai–siyasi, mədəni, eyni zamanda, geosiyasi proseslərin iştirakçısı kimi özünü ifadə etmək bacarığını tarixin bütün mərhələlərində ortaya qoymuşdur.

XX əsrin əvvəllərində dünyanın qabaqcıl dövlətlərinin və millətlərinin universal hüquq və azadlıqlar ideyasını hələ yenicə mənimsəməyə başladığı bir

vaxtda Azərbaycan xalqının öz istiqaliliyyəti, hüquq və azadlıqları uğrunda mübarizəyə başlaması da bu qəbildən olan müstəsna nüsxələrdən biridir. Bu mübarizənin başlıca hədəfi Rusiya imperiyasından azad olmaq, Azərbaycan xalqının itirilmiş dövlətçilik ənənələrini bərpa etmək və yeni formalaşdırılacaq dövlət modelində irqindən, dinindən, milliyyətdən asılı olmayaraq bütün insanların azad və xoşbəxt yaşaması üçün demokratik, hüquqi prinsiplərin hökm sürdüyü bir cəmiyyətin yaradılması idi.

(ardı 7-ci səhifədə)

